

# እቲ ዘየደቅሰ ሰክፍታ

ሕሰብ አስተውዕል ተማራብር ተባራብር

ሰላም ኩቡራት ተኸታተልቲ ወይብ-ሳይታት፡ ሎሚ እዉን ከም ወትሩ እቲ ዘየደቅሰ ሰክፍታ ዝብል ኣርእስቲ ካብ መጺሔት ሓዲሽ ልደት ሓርነት፡ብሓይሎት ክፍሊ ሓቤረታን ዓለምለኸዊ ምንቅስቃስ መንእሰያት ኤርትራ፣ እትዳሎ ዝነበርት ከም ቀዳማይ ሕታም ግንቦት 24 2011 ዝወጸት፣ዓበይቲ ኣርእስትን ትምህርትን ዝሓዘለት፣በቲ ሽዑ እተልዕሎን ንዘተን ትምህርትን፣ተቕርቦ ዝነበረት፡ዘድሊ ምላሽ ዘተይርኽቦ ኢልና ንኣምን።

ብሙሁራት ኣካላት ዝዕየ ሰነዳትን፣ስነሓሳዊ ትምህርቲ ሓዘል ዝቐርብ፣ሓለፍቲ ውድባትን ኣብ ደምበ ፍትሒ ዝንቃሳቐሳ ሲቪካውያን ህዝባውያን ማሕበራት፣እዚ ሓዲሽ ወሎዶ ኣትክሮ ስለ ዘይርከቦ ጸዕርም፣ከምቲ ዝደልዮ ኣበርክቶ ክረከብ ኣይከኣለን ክንብል ንደፍር።

ንፍትሒ ንምምጻእ ዝቃለለሳ ህዝቢን፣መንእሳይትን፣መራሕቲ ውድባት፣ኣዋሃሃድቲ ናይ ይኣክል ምንቅስቃሳት፣ ቆላሕታን ኣድህቦን ምግንዛብ ክትገብርሉ ነማሕጽን።

ካብዚ ዝነቐለ እዛ እቲ ዘየደቅሰ ሰክፍታ ንሎሚ፡ንዝመጽእ ክእ እቲ ካልእ ኣርእስታት ምስ ግዜ እና ኣዋሃሃድና ክነቕርቦ እናተማባጸዕና፡ኣገዳሲ ስለ ዝኾነ እንሆ ከምታ ኣብታ መጺሔት ሰፊሩ ዘሎ ከምቲ ሰፊርዎ ዘለዎ ነቕርቦ።

## እቲ ዘየደቅሰ ሰክፍታ

“ እዛ ሃገር ከምቲ ኣብልቢታት እተሓሰበቶን እተወፈየቶን ኮይና ክትቅጽል ትኽእል’ዶ ? ”

እዚ ፍርሕን ሰክፍታን ዝመስል ሕቶ፣ ሓደ ካብቶም ዓበይቲ መራሕቲ ኣመሪካ፣ኣብ ግዜ ኩናት ሓድሕድ ኣመሪካውያን ኣብ ሞንጎ ሓድነታውያንን ኮንፈራራላውያንን ኣብ ዝተገብረ ኩናት፡ኣብ ገትይስበርግ ዝባሃል ቦታ መዘከርታ ኣብ ዝተዳለወ መደብ ንደቅ-ሃገሩ ዘቕረቦ ሕቶ እዩ። ሓድነታውያን ኣብ ትሕቲቲ ዓበይ መራሕታም ኣብ ልዕሊ ኮንፈራራላውያንን ዓቢይ ዓወትኳ እንተ ተጓናጸፉ ፡ እቲ ዝኸፈልዎ ዋጋ ኣዚዩ ከቢድ ስለ ዝነበረ በቲ ሓደ ፡ እቲ ኩናት ምስ ኮንፈራራላውያን ብዓቢኡ ድማ ገና ዘይተዛዘመን ስለ-ዝነበረ በቲ ኻልእ ፣ እቲ ታሕጓስ ዓወቶም ምሉእ ኣይነበረን።

ኣብ ከምዚ እዋንዮ እምብኣር “ እምበር’ዶ ከምዚ እናበልና ክንቅጽል ኢና ? ” ዝሕምረቱ ሕቶ፣ እሞ ክኣ ብመራሕቲ ሃገር ናብ ህዝቢ ምስ ቀረበ ፡ “ መራሒ እንተ-ዘይፈልጥ ድኣ መን ክፍለጥ ”፡ኩለን ዝሰምዓ ኣእዛን፡ ነቲ ሓታቲ ኣብ ምምላስ ሕቶ ገዛእ-ርእሱ ዝብሎ ክሰምዓ ኩር ዝበላ ።

..... እቲ ናይ ሽዑ መዳራይ፣ ሓታታይን መላሳይን፣ ዝብሎ ክንምልሶ ኢና። ቅድሚ ናብኡ ምኻድና ግን፡ንሕና ኤርትራውያን ፡ ነዚ ሕቶ’ዚ ሎሚ ኣብ ሕልናና ነመላልሶ።ንሕና-ውን ኣብ ኩሉቲ ቅድምን ሎምን ኩቡር ህይወት ኣሓትናን ኣሓዋትናን ወለድናን ዝሓለፈሉ ቦታታት፡ኣብ በረኻታት ዒራዒሮ፡ወይ ኣብ ልዕሊ መቓብር ትራክብ፡ወይ ኣብ ልዕሊ መቓብራት ቫድቫይ ብርጌድ ሳዋ፡ወይ ኣብ መቓብር ሓርበኛታት ኣስመራ፡ወላውን ኣብ ናቕፋ ምስ ኩሎም ውጻእ መዓት ኤርትራውያን ደው ኢልና ከም ዘለና ጌርና ንሕሰብ’ሞ ነዚ ሕቶ ንነብስና ንሕተታ።

“ እምበር’ዶ ከም ሃገር ክንቅጽል ኢና ? ”

“ እዛ ሃገር ከምቲ ኣብ ልቢታት እተሓሰበቶን እተወፈየቶን ኮይና ክትቅጽል ትኽእል’ዶ ? ”

ምምላስ እዘን ሕቶታት፣ እቲ ፈላሚ ሰጉምቲ ናይቲ እነስዕቦ ተግባር ስለዝኾነ፡ዓቲብና ክንሓስቡ ይግባእ።

ኣብ ልዕሊ መቓብር ወለድና፡ ዓበይቲ ንኣሸቱ መሳቱና ኣሕዋትና፡ኣሓትናን ደው ኢልና፡ “ኣይፋልን። ረብራብና። ክንቅጽል ኣይካኣልናን። ደጊምሲ ተወዲኡናዮ እንተበልና፡ ነቲ ኩሉ ቅድመና እተገብረ፡ ታሪኽን ቅደምን፡ እተሰግረ ገድልን ገደልን፡ ዝባደማ ዓድታትን ከተማታትን፤ ዝፈሰሰ ደምን፤ እተሰብረ ኣዕጽምትን፤ ልዕሊ ኩሉ ድማ ዝሓለፈ ትንፋስ፤ ንክንቱ ከምዝነበረ፤ ንነኒ ጌርናዮ፤ ነላግስ ከምዘለና እዩ። ዓቢ ጌጋ ድማ እዩ። ካልእ እንተተረፈ፤ ንሕናውን እንተዘይኣርከብናሉ፤ ምእንቲ ንወልዶም ደቅናን ደቂ ኣሕዋትናን ደቂ ደቅናን፡ ብዓቕምና ንጉብሮ ነገር ስለ ዝህሉ፡ “ ኣይፋል ” ከም መልሲ ቅቡል ክኸውን ኣይግባእን ።

እወ

ኣብ ልዕሊ መቓብር ኣሕዋትና ደው ኢልና “ እወ ንቅጽል፤ እንታይ ፍሉይ ነገር ዶ ተጸቢና ኔርና ኢና ? እቲ ንደልዮ ኩሉ ከምዚ እዩ ነይሩ። ንረኽቦ ድማ ኣሎና ”፡ እናበልና ድማ፤ ደም-ከይነቐጸ እንከሎ ብልሓት ክንድብሶ ግቡእ ስለ ዘይኮነ፤ ገበጎውን ስለ ዝኾነ፤ ንካዓበሉ እምበር ኣየኸብረናን እዩ። እምበር ከ፤ ኣዲንትና እናረኣዮ፤ ኣእዛና እናሰምዓ፤ ኩሉ ነገር ንድሕሪት እናተመልሰ፡ “ ንኺድ ጥራይ ” “ከምዚኣ ኢልና ክንቅጽል ኢና ”፡ እንተተባህለ ምክናብ እምበር፤ ሓቂ ዘለዎ ትንተና ክባሃል ኣይካኣልን ኢዩ። ዓቕሊን ሓይልን ተረጊጹ ዝነበር ህዝቢውን ደረት ከም ዘለዎ ምርሳዕ ዘሳዓበ መደምደምታ ጥራይ ድማዩ ።

እሞ እንታይ ድኣ፤ ይኹን መልስና ?

ነዚ ሕቶ-ዚ ንምምላስን ኣብነት ንምርካብን ናብቲ ናይ መጀመርያ ሓታታይ ንመለስ። ንሱ እንታይ ኢሉ መሊሱን ንሕናኸ ካብኡ እንታይ ንምሃር ?

እቲ ኣቕራብ ሕቶ ፡ መራሕ ኣመሪካ ኣብርሃም ሊንከንዮ ነይሩ ። ንሕቶ ዝሕር ርእሱ ድማ “ እወ ፤ ክንቅጽል ኢና ”። ብምባል፤ መሊሶም። ግና በቲ ዝኸድዎ ዝነበሩ ኣጋባብ ዘይኮነስ ፡ ሃገሩ ብሓድሽ ሓርነት ከም ሓዳስ ክትውለድ ኣገዳሲ ቅድመ-ኩነት ምዃኑ ኣብሪሁ። ነዚ ሓድሽ ልደት ሃገር ኣብ ሓዲሽ ሓርነት ጋህዲ ንምግባር ድማ ግደቶም ብህይወት ዝተረፉ፤ ነቲ ጀጋኑ ሃገሩ ህይወቶም ዝሓለፈሉ ከንቱ ከምዘይከዉን ንምግባር ምውሳን ከም ዝኾነ ገሊጹ ” ።

በዚ መረዳእታ፡ ናብ ጉዳይ ኤርትራና ምስ እንምለስ፤ እዚ ቃላት ሊንከን ካብ ምትብባዕ ሓልፉ፤ ነቲ ኣብ ልዕሊ ዘቅረብናዮ “ እምበር ዶ ከም ሃገር ክንቅጽል ኢና ? ዝብል ሕቶ፤ ኣብ ምምላስ ኣመት ክህበና ይኸእልዮ። እምብኣርከስ መልስና “ እወ ብርግጽ፡ ከም ሃገር ክንቅጽል ኢና፡ ግና ከም ብሓድሽ ሓርነት ክንወጽእን፤ ሃገርና ከም ሓዳስ ክትውለድን ከድልዎ እዩ ”።

እቲ ንዓሰርተታት ዓመታት ተጨፍሊቐን ተጸቂጡን ተዓቢሱን ዝነበረ ሕብረተሰብና፡ ራህዋ ዘስተንፍስ እታ ዝነበረላ ሃገር ህዝባን መንግስታን መሬታን ብሓድሽ ሓርነት ከም ሓድሽ ምስ ዝውለዱ እዩ። ስለዚ ኩሉና ንሓድሽ ሓርነት ንጉዮ። እቲ “ ሓርነት ” ተባሂሉ ዝተነግረሉ፡ ዘይካኣልና ናጽነት መሬት ካብ ባዕዳዊ ገዛኢ፤ ካብ ዘድልዮና ሓርነት ጎደሎ ኮይኑ ስለ እተረኽበ። “ ሓዲሽ ልደት ሃገር ኣብ ሓዲሽ ሓርነት ጋህዲ ንምግባር “ ብ-ኣታሓሳስባ ሓድሽ ሓርነት ክንውለድ ይግባእ።

ክብሉ ኣብ 2011 ንሙሉእ ኣብ ደምበ ፍትሒ ዝዋሳእ ዘበለ ዝዕድምን ብሓድሽ መንፈስ ንሓርነት ክንቃለስ ዓዲ ሞምን ፤ ጸሓፊቶም ዘርጊሑምን ነይሮም። እተን ውድባት ይኹና ምንቅስቓሳት ሲቪካውያንን ህዝባውያንን ማሕበራት ግን ፡ ኣብ ናይ ገዛእ-ርእሱን ምዕባይን፤ ተፈላጥነት ምርካብ ተጸሚደን ፤ ንሓሳብ ክጥርነፋ፡ ክፍንግሓ ኮይኑ ስርሐን።

ድስቡጣዊ ስርዓተ ኢሳያስ ክኣ፡ ኣብ ድኸመት ደምበ ፍትሒ ተወጢሑ፤ ንህዝብና ካብ ዕለት ናብ ዕለት እና-ጽበበሉን እናኣኸፋኣሉን ፡ ማሕበራዊ ናብራ ንታሕቲ ኣንቆልቀላሉ፤ ኣይ-ሂወት ኣይ-ሕይወት ኣብ ኣፈ ሞት ኮይኑ ክርከብ እንከሎ ፡ ቁጠባዊ ወፍርታት ቁልቁል ኣፉ ተደፊኡ ኣብ ክትንሳኣሉ ዘይኸእል ምብጻሑ ፡ ባዕሉ፡ ቲ ደስቡጣ ስርዓት ብዘይ ሕፍረት ዝሃረበሉ ዘሎ ህምት ይርከብ።

ሃገር ኣብ ሓዲጋ ወዲቓትሉ እትርከቡ ግዜ ፡ እታ ምንጫ ሕብረተሰብ ዝኾነት ስድራ-ቤት ፋሕ ኢላ ህላውነታ ዘይተራገጸሉን ናብ ጽንተት ዘላ እዋን ፡ ኣብ ደምበ ፍትሒ ግብዝና ወይ ኣምሳሌነት ዝመስል ናይ ሓባር ስራሕ ንምክያድ ንቃራራብ ኣልሎና፤ ዘስምዕ መግለጺታትን መደረታትን ኣብ ኩሉ ፈነወ ምድያ ይስማዕ ኣሎ።

እቲ ዝገርመና እቶም ጋዜጠኛታት ከም ሰብ ሞያ መጠን ፡ እዋኑ ዝሓቶ ቀጥታውን፣ድርቕ ዝበለን መስቀላውን ፖለቲካዊ ሕቶ፡ ኣብ ክንዲ ዝቐርቡሎም፣ " ድሕሪ ባይታኻ " ወይ "ምስ ሰማዕትና ተላለ" ዝብል (rhetoric) ንጣቋ ዘረባ ዝዕድም ሕቶ እዮም ዘቐርቡሎም።

መልሲ ናይ ዕዳማት ክኣ ታሪኽ ሂወቶም ካብቲ ዝተወልዱላ ዕለትን ቦታን፣ዘማልእዎ ቅስመት ትምህርቲ፣ኣብ ቃልሲ ዝነበሮም መዝነትን ኣብዚ እዋን እዚ ተሸኪሞም ዘለዉ ሓላፍነት፣ዝሰገርዎ መድረኹ-ቃልስታት ካብ ብረታዊ ገድሊ ስጋብ እዛ እዋን እዚ ክገልጹ ከለዉ "ዋው" ዘብል ! ዝተማላከዎን፣ ከመይ ዝበለ ዝና ዘብል ኢኻ ትሰምዕ። ሲዒቡ ዝመጸካ ሕቶ ግን፣እንተ እዚ ኩሉ ክእለትን ብቐዓትን ዝወነኑ ኮይኖም፣ ስለምንታይ ድኣ፤ ብመሰረት ፍትሒ፣በታ ቀንድን ንኹሉ እተአንግድ ግዝአተ ሕጊን ደሞክራሲን ንምምጻእ ሓቢሮም ክቃለሱ ዘይካኣሉ ? ።

ስለምንታይ'ከ ቀዳምነት ናይ ቀዳምነት ሰሪዖም በቲ ካብ መዋእል ዝተሰርሓሉ እንካን ሃባን ፖለቲካዊ ኣጋባብ ተኸቲሎም ሓደ ንኹሉ ዝጥርንፍ ሃገራዊ ደሞክራሲያዊ ጽላል ክገብሩ ዘይበቐዑ ? ።

ውዳብ ንገዛእ ርእሱ መስርሕ ሓቢርካ ንመሰልን፣ ውልቃውን ሓበራዊ ረብሓታትን፣ ብፍላይ ክኣ መንነትካ እተራጋገጸሉ፣ሃገራዊ ረብሓ ቅድሚ ኩሉ እትሰርዓሉ፣ ነታ ብኸንደይ መስዋእቲ ዝተራጋገጸት ናጽነት እትሕልወሉ፣ ሓድነት ህዝቢ እተራጋገጸሉ'ዶ ኣይኮነን ?፣ ስለምንታይ ድኣ መሬት ከይሓዘካ፣ግራት ከይጸጋእካ፣ ዘርኢ ሒዘ ኣለኹ፣ መሬት ክረክብ እየ ዝቃለስ ዘለኹ እናበልካ ኣብ ኣህላኺን ዘይውጻእ ስነ-ምግባር ትጽመድ? ልእላውነት ሃገርን፣ሓድነት ህዝብን ምስ ተራጋገጸ፣ግዝአተ-ሕጊ ምስ ተተገብረ-ዶ ኣይኮነን፣ ናትካ ፖለቲካዊ ራኢ እተንጽፈሉ፣ስልጣን ካብ ህዝቢ ንምርካብ ዘመታትካን ቅርጽ-ኣዋዳድባኻ እትዘርጋሓሉ ? ።

ብናትና ምርዳእ ኩሉ'ዚ ኣብ ደምበ ፍትሒ ዝዋሳኣ፡ ውድባት ይኹና፣ሰልፍታት፣ ሲቪካውያን ህዝባውያን ማሕበራት፣ እንኮላይ ናይ ምድያ ሰብ ሞያታትን ኣማሓደርትን፡ ሓደ ጉንዖ/ሓለፋ ንቐድሚት ክኸዳ ኣለወን ንብል።

(presumptuous)ደፋር ወይ ካብ ልክዕ ዝሓለፈ ኣቐራርባ ካብ ምጥቃም፣ኣብ(ethical)ንስነ ምግባራዊ ወይ ኣጋባብ ዝሓዘን፣(manner)ቅጥዒ ወይ ስልቲ ምኽታል፣ነቲ ሒዝካዮ ዘለኻ ሓላፍነት ረብሓ ህዝቢ ዘገልግል ገይሩ ክሰርሕ ምግባር እዩ ዝምረጽ ዝብል ኣራዳድኣ ኣሎና።

ብፍላይ ጋዜጠኛታት ሒዝከምዎ ዘለኹም ስራሕ፣ ካብ ዕለት ናብ ዕለት፣ምስ ግዜ ክትታዳጸጹ (update) ዘመናይ ምግባር ወይ ብሓድሽ ምትካእ፡ ኣብ ዘለኹምዎ ሃገር ናይ ጋዜጣ ኮርስ/መኣዲ ትምህርቲ ከተማልኡን፣ ምስቶም ናይ ሃገርን ዓለምለኽ ጋዜጠኛታት ብምርኻብ ኣብ ኣስተምህሮን፣ዓበይቲ መጋብኤታት ብምክፋል ፍልጠትኩም መዕባይ፣ተምክሮታት ምድላብ ከተካናዉኑ ትጽቢት ይግበረልኩም።

ኩሉ ኣብ ደምበ ፍትሒ ዝርከብ፣ብፍላይ ኣብ መራከቢ ብዙሃን ዝሳተፍን ዝዋሳእን ህዝብና፣ ጠቕምን ጉድኣትን መራኸቢ ቡዩሃን ኣነጺሩ ክፈልጥን ካብ ዘየድሊ ህልኽን ቆየቕን ክወጽእ ይዕደም ።

ኣብ መደምደታ ክልተ ዓበይቲ ፍላስፋታት ክም ፕሮቶጎራ(Protogora)ምስ ፕላቶን(Platone)፣ዝካየድ ዝነበረ ስነ/ምግባር ክንጠቅስ ደስ ይብለና።ምኽንያቱ ክትዕን ፍልይ ዝበለ ዓይነተ-ኣታሓሳስባ ክህሉ ባህርያውያዉን፣ ክኸዉን ዘለዎ መበት ኮይኑ፡ኣብ ውሽጢ ሓደ ደሞክራሲያዊ ባይቶ/ዓውደ ዘተ ክኸዉን ከሎ እዩ ዝምረጽ። ውጺኢቱ ክኣ ናይ ሓባር ስራሕ ዘብጽሕ ክኸዉን ኮሎ ፍረ ክርከቦ ይካኣል። ፕሮቶጎራ ክብል ከሎ፣ሓደ ማሕበራዊ ውዳብ ክህልወካ፣ደቂ ሰባት ተክኒካዊ ፍልጠት ክህልዎም ግድነት ኣይኮነን፤ እንታይ ደኣ ተፈጥራዊ ባህግን ተውህቦ ስነ ጥበብ ወይ ፖለቲካዊ ክእለትን(techne o arte Poletike)፣ማለትሲ ንፍትሒ ዘውሕስን(dike)፣ኣብ ምክብባር ሓድሕድ (aidös)ዝተምርኮሰ ኣጋባብ ዝኸተል፣ክኸዉን ይግባእ።

እዚ ዓቅሚ/ብቕዓት ኣብ ፍሉይ ሰባት ዝጻዕቑ/ዝተኣከባ ጥራይ ዘይኮነስ፣ እንታይ ደኣ ኣብ ኩሉ ዓይነት ሕብረተሰብ ዝርከብ እዩ ይብል ፖርቶጎራ፣እዚ ዓይነት ኣቃራርባዮ ከም ገላጺ ተግባርነት ደሞክራሲ ኣታሓሳስባ ተባሂሉ ዝጸዋዕ። ስለምንታይ'ስ ነፍሲ ወከፍ ዜጋ፡ካብ ግዜ ንእስነቱ ሓዙ ናቱ ዝውንኖ ፍልጠት ፖለቲካዊ ሃብቲ ስለ ዘለዎ፡ን-ማሕበራዊ ሂወት ከበርክቶ ዝኸእል መሰረታውን ኣገዳስንዩ(ኣብ ምውሳን ግዜ ክዋሳእ ምስ ዝኸእል) ይብል።

እሱ-ጥራይ ዘይኮነስ ስነሓሳብ ፖርታጎራ ን-ሊበራል ደሞክራት መገዲ ዝሃበ፡ኩሎም ደቂ ሰባት፣ኣባላት ሓደ ሕብረተሰብ ናጻ ምጂኖም ነቲ ረብሒኡ ናይ ማሕበረሰቡ ረብሓ ዝገብር፣ ኣስሓኮ ዘለዎ/ጥቁው ስለ ዝኾነ ብኩጹር ክዋዓል ወይ ክዛተ ሙሉእ መሰልን ሕጋውነት ኣብ ማሕበራዊ ስርዓት ኣለዎ ይብል።

ልክዕ ነዘን ክልተ ቅጽል/ርዕሲ፡መበትን መሰልን፣ሕጋውነት ኣብ ማሕበራዊ ስርዓት ተጻይ ወይ ተሪር ተቋውሞ ኣሪስቶተለ ኣርእዩ።

ራኢ ኣሪስቶተለ፣ መብዛሕትኦም ደቂ ሰባት፣ዋንነት ይኹን ዓቅሚ-ፍልጠት፣ዋላውን ሕልና ይኹን ተውህቦ ስነምግባ(ethics)፣ይኹን ሞራል፣ከምኡ ስነ-ኣእምራዊ(psychological)ብቕዓት ስለ ዘይብሉ፡ኣብ ምምሕዳር ክውስኑ ይኹኑ ክዋሱኡ ኣይኸእሉን።ን-ጥላቶነ ፍልጠትን ስልጣንን ክፋላላዩ ዘይኸእሉ ዝብል እምነት'ዩ ነይሮዎ።

ኣብዚ ከነስተብህሎ ዝግባእ ካብ ቀደም ስጋብ ሎሚ፣ኣብ ሞንጎ ብቁዓት(ሙሁራት) ወይ ትጉሃት/ትኩራት'ዩ ይሕዝዎ ስልጣን፣ ዘካትዕ ዘሎ ዓውዲ እዩ።

ነዚ ተረዲእና፣ ክንሕብሮ ዝደለና ዘተን ሓሳባት-ዘይምርኻብን፣ዝነበረን ዘሎን ስለ ዝኾነ ክገርመናኡ እንተዘይብሉ፣ ግንከ ቀዳምነት ምስራዕን፣ኣብ ባይታ ፍትሓውን ደሞክራሲያውን ክካየድን፣ኣብ ፖለቲካ መስርሕ እንካን ሃባን ምውናን ስለ ዝኾነ፡ከምቲ ኣብ መእተዊ ጸሑፍና ካብቲ "እቲ ዘደቅስ ስክፍታ" ክንወጽእን ናይ ሓባር ስራሕን ብሓደ ድምጽን፡ተበግሶ መስፍን ሓጎስ፡ ህዝብን መንእሰያት ዘባራበረ ጥራይ ዘይኮነስ ክጥርነፍ ቁሩቡነቱ ዝገልጽ ዘሎ፣ነዚ ምልዓል'ዚ ክእለን ክቕለስን ምስ ዝካኣል፡ እቲ ህዝቢ ማእከል ዝገበረ ዝብል ጭርሖ ክማላእን፣ነቲ ኣቕዲሙ ብ-ይኣክል ምንቅስቓስ ተጠርኒፉ ዘሎን ክትርንዕን፣ምስ'ዚ ተበግሶ ናይ ሓርበኛ መስፍን ሓጎስ ተሞርኩሱ፣ምልዓል ዘሪኢ ዘሎ ኣካል፣ በቲ ዝሓቶን ዝጽውዖን፣ኣጋባብ ክውሃህድን ክሳራጮን ይግባእ እናበልና፣ሕጂ ውን ናይ ሓባርን ስኒት ዝዓሰሎን ጡርኑፍ ኣጋባብ ቃልሲ ክካየድ ካብ ምጽዋዕ ኣይንክንቁጠብን ኢና።

ሕጂ ዉን ንሕሰብ ነስተውዕል ንማራመር ንባራበር

ኣዳለውቲ ፍትዊ ክፍለ ምስ ብዙ ቡቱኛሊ